



Татарстан Республикасы ЗАКОНЫ

"Татарстан Республикасында инновация эшчәнлеге турында" Татарстан Республикасы Законының 2 һәм 18 статьяларына үзгәрешләр кергү хакында

Татарстан Республикасы
Дәүләт Советы тарафыннан
2011 елның 22 декабрендә
кабул ителде

1 статья

"Татарстан Республикасында инновация эшчәнлеге турында" 2010 елның 2 августындагы 63-ТРЗ номерлы Татарстан Республикасы Законына (Татарстан Дәүләт Советы Жыелма басмасы, 2010, № 8 – 9) түбәндәге үзгәрешләрне кертергә:

1) 2 статьяны түбәндәге редакциядә бөян итәргә:

"2 статья. **Әлеге Законда кулланыла торган төп төшенчәләр**

1. Әлеге Закон максатлары өчен түбәндәге төп төшенчәләр кулланыла:

1) Татарстан Республикасының инновация сәясәте – инновацион эшчәнлекне үстерү буенча Татарстан Республикасы дәүләт хакимияте органнары тарафыннан гамәлгә ашырыла торган социаль, икътисадый, мәгълүмати, уку-укыту, оештыру һәм башка гамәлләр жыелмасы;

2) инновация продукты:

беренче дәрәжәдәге – инновация эшчәнлегенң дөньякүләм аналогы булмаган, яңа товар, хезмәт күрсәтү, житештерү ысулы (технология) яисә бүтән аеруча эффектив ижтимагый файдалы нәтижә рәвешендә практикада реализация тапкан нәтижәсе;

икенче дәрәжәдәге – яңа товар, хезмәт күрсәтү, житештерү ысулы (технология) яисә бүтән ижтимагый файдалы нәтижә рәвешендә практикада реализация тапкан инновация эшчәнлеге нәтижәсе һәм (яисә) дөньяда гамәлдә булган, ил базары өчен яңа товарларның, хезмәт күрсәтүләрнең, житештерү ысулларының (технологияләрнең, ноу-хау) яисә бүтән ижтимагый файдалы нәтижәләрнең трансфер нәтижәләре;

3) технополис – фәнне һәм житештерүне конкуренциягә сәләтле продукция эшләү, гамәлгә кертү һәм житештерү белән шөгыйльләнүче тикшеренү лабораторияләреннән, мәгариф учреждениеләреннән һәм үзәкләреннән, венчур, гамәлгә кертү, сәнәгать компанияләреннән торучы фәнни-техник комплекс буларак территорияль интеграцияләү рәвеше;

4) инновация фонды – эшчәнлегенә төп төре инновация проектларын һәм инфраструктураны финанслау, шулай ук инновация өлкәсендә бүтән хезмәт күрсәтүләр юлы белән инновация эшчәнлеген үстерүгә ярдәм күрсәтүдән гыйбарәт булган юридик зат;

5) венчур фонды – эшчәнлегенә төп төре финанс чараларын аеруча хәтәр, икътисадый яктан аеруча эффектив югары технологик инновация проектларына инвестицияләү өчен туплаудан гыйбарәт булган юридик зат;

6) технопарк – эшчәнлегенә төп төре кече һәм урта эшкуарлык субъектларына мәгълүмат-консультация хезмәте күрсәтүләрдән, яңа перспектив технологияләргә гамәлгә кертүгә, фәнни сыйдырышлы продукция житештерүгә һәм инновация профилендәгә кече һәм урта предприятиеләргә үстерүгә ярдәм итүгә юнәлдерелгән эшчәнлекне башкару максатларында офис һәм житештерү майданнарын һәм жайланмаларын арендага бирү буенча хезмәт күрсәтүләрдән гыйбарәт булган юридик зат;

7) технологик инкубатор – эшчәнлегенә төп төре инновация эшчәнлегә субъектларына фәнни, житештерү, кадрлар, юридик, маркетинг, лизинг хезмәтләрен һәм бүтән хезмәт күрсәтүләргә тәмин итүдән гыйбарәт булган юридик зат;

8) бизнес-инкубатор – яңа төзелгән оешмаларга һәм эш башлап жибәрүче эшкуарларга ярдәм проблемалары белән чикләнгән, аларның идеяләргә нигезендә коммерция ягыннан файдалы продуктлар һәм эффектив житештерүләр булдыруда ярдәм күрсәтүгә бәйлә мәсьәләләргә хәл итүче юридик зат.

2. Әлеге Законда кулланыла торган башка төшенчәләр "Фән һәм дәүләт фәнни-техник сәясәте турында" 1996 елның 23 августындагы 127-ФЗ номерлы Федераль законда билгеләнгән мәгънәләрдә кулланыла.";

2) 18 статьяның 1 өлешендәгә беренче абзацында "төп" сүзен төшереп калдырырга.

2 статья

Әлеге Закон рәсми басылып чыккан көненнән үз көченә керә.

Татарстан Республикасы
Президенты



Р.Н. Миңнеханов

Казан, Кремль
2012 елның 13 гыйнвары
№ 4-ТРЗ